



Raymond Bonello fil-parti prinċipali ta' Ġesù jidher jagħmel miraklu ta' fejqa

L-Għanja ta' Mark

Nhar Hadd il-Għid filgħaxija, il-Pjazza tax-Xagħra nbidlet f'palk sabiex jitwassal messagg mill-vangelu. Il-Pjazza saret pulptu iehor, meta ttella' l-*musical* im-sawwar fuq l-Evangeliu ta' San Mark, **L-Għanja ta' Mark**, taht id-direzzjoni artistika ta' Marvic Bajada. Rappreżentazzjoni leali għall-awtenticità tal-messagg evangeliku u li wasslet dan kollu b'messagg attwali.

Hadu sehem fost l-oħrajn Raymond Bonello fil-parti ta' Ġesù, Charlene Bonello li ħadmet il-parti tal-Madonna, Joseph Bartolo li għamilha ta' Gwanni l-Battista, Joseph Bajada bħal Pietru, Lorry Refalo ħadem il-parti ta' Gakbu waqt illi Aaron Agius u Michael Attard ħadmu l-parti ta' Gwanni u Indrija rispettivament. Barra numru kbir ta' kantanti u zeffiena, ha sehem ukoll il-kor tat-tfal Santa Klara t'Assisi, taht id-direzzjoni ta' Natalie Attard u Swor Michaela Calleja.



Fost oħrajn fir-ritratt jidhru n-narraturi nisa mix-xellug Audrey Bartolo, Miriam Sultana u Silvana Agius. Warajhom jidher il-Kor tat-tfal Santa Klara t'Assisi



Gesù mislub. Jidhru l-Madallena, Marija u Gwanni, maħduma tant tajjeb minn Christabel Bajada, Charlene Bonello u Aaron Agius



Mons. Isqof Grech ibierek lin-nisa qabel marru biex jidilku bil-fwejjah l-Artal

Is-Siegħa tal-Omm f'Ta' Pinu

Nhar is-Sibt Imqaddes, it-3 ta' April, il-Knisja ngħaqdet ma' Marija fi stennija tal-qawmien ta' Kristu. L-E.T. Mons. Isqof Mario Grech, f'din il-gurnata, filgħodu, mexxa ċelebrazzjoni Marjana, **Is-Siegħa tal-Omm**, fis-Santwarju Nazzjonali tal-Madonna Ta' Pinu. It-talb kien ispirat mit-tradizzjoni tal-Liturġija Latina u dik Biżantina.

Lejn tmiem iċ-ċelebrazzjoni, xi nisa, bħalma għamlu n-nisa li marru biex jidilku l-gisem ta' Ġesù fil-qabar, bdew jidilku bil-fwejjah l-Artal, simbolu ta' Kristu.

Ċelebrazzjoni simili tiġi ċelebrata ukoll fil-Bażilika Marjana ta' Santa Maria Maggiore ġewwa Ruma.

**MINN
GħAWDEX**



ma'
**Charles
Spiteri**



Waqt il-purċissjoni bil-vara ta' Kristu Rxox

Manifestazzjoni tal-Irxox

Nhar l-Għid il-Kbir, filgħodu, fil-Katidral, wara ċelebrazzjoni ta' qud-dies għall-familja, li fiha ha sehem ukoll il-Cathedral Youth Choir, l-Arċipriet tal-Parroċċa, Mons. Gużeppe Attard, ħareġ barra l-knisja fejn bierek u qassam figolli lit-tfal kollha preżenti. Imbagħad saret manifestazzjoni bl-istatwa tal-Irxox, bis-sehem tal-Banda Cittadina Leone.

Filgħaxija, Mons. Isqof Mario Grech mexxa l-Konċelebrazzjoni Pontifikali tal-Għid il-Kbir, bis-sehem tar-Rev.mu Kapitolu tal-Katidral. Ha sehem ukoll il-Chorus Ecclesiae Cathedralis.



Jidhru t-tfal, l-aħwa Denise u Jasmine Buttigieg u Laura Camilleri, hekk kif ingħatawlihom il-figolli



Il-Banda Cittadina Leone waqt il-Manifestazzjoni tal-Irxox niezla minn Triq il-Kastell



Mons. Isqof Grech jiġi pprezentat mir-Rettur tas-Santwarju Ta' Pinu, Dun Gerard Buhagiar, bil-Blandun, ix-xemgħa li ntużat fiċ-ċelebrazzjoni tal-Għid. Xemgħa, simbolu, ta' Kristu Rxoxat, b'pittura ta' Anthony Grech mix-Xewkija